

## **UKA NKE IRI NA ABUO N'OGU NA-ADANYEGHI N'EMUME, AFO NKE ABUO**

### **EKPERE MMEGHE:**

Dinwenu, mee ka anyi na-aturu aha Gi di nso egwu, na-ahu Gi n'anya mgbe nile. Maka na o nweghi mgbe I na-ahapu iduzi ndi I guzosiri ike n'ihunanya Gi. Site na Kristi Onyenweanyi....AMEN.

### **IHE OGUGU NKE MBU:** Job 38:1,8-11

#### **Ihe ogugu e wetara n'Akwukwo Job**

Onyenweanyi sitere n'etiti oke ifufe zaa Job si ya: Onye kara akara nye osimiri iwu ebe o ga-ejedebe, mgbe o soputara di ka a ga-asi na o si n'akpa nwa puta? Onye yikwasiri ha igwe ojii na ochichiri di ka uwe? Onye kpaara ha oke n'onu mmiri si ha, "Ebe a ka unu ga-asorute, ebe a ka ebili mmiri unu ga akwusi"?

**Okwu nke Oseburuwa** Ekene diri Chukwu.

### **ABUOMA NA AZIZA YA:** Ps.106:23-26,28-31 Az.1

#### **Az: Nyenu Onyenweanyi ekele. Ihunanya Ya di ebighi ebi.**

1. Ndi nyara ugbo mmiri n'oke osimiri, ndi gara izu ahia n'ofe iyi huru aka oru nke Onyenweanyi. Ha huru oru ebube Ya n'ime mmiri miri emi. **Aziza.**
2. Okwu onu Ya malitere oke ifufe nke guzobere ebiri mmiri nile n'elu. Ha wugoro n'elugwe biakwa sudaruo n'ime ala. Obi loro ha mmiri n'onodu ojoo ha. **Aziza.**
3. Ha kpokuru Onyenweanyi na nnukwu nsogbu ha. O wee zoputa ha na mkpa ha nile. O gbojara oke ifufe ka o daa juu buru nwa ikuku nta. Uzo ebiri dum ewee juru gba nkiti. **Aziza.**
4. Ha nuriri onu na O mere ihe obi jiri lo ha. O dugidere ha duruo ha ebe ahu ha choro iganu. Ha nyere Onyenweanyi ekele n'ihini obi oma Ya, na oru ebube O ruuru umu mmadu. **Aziza.**

### **IHE OGUGU NKE ABUO:** Korint 5:14-17

#### **Ihe ogugu e wetara n'Akwukwo Ozi nke Abu Pol di aso degaara ndi Korint**

Ihunanya Kristi na-eri anyi onu, mgbe o bula anyi tughariri ya n'uche, na otu nwoke nwuchiteere mmadu nile onwu. Ihe o putara bu na mmadu dum kwesiri inwu. Ma ihe kpatara O jiri nwuchitere mmadu dum onwu bu, ka ndi di ndu ghara idi ndu maka onwe ha; kama ka ha diri ndu maka Onye ahu nwuchiteere ha onwu, biakwa bilite na ndu maka ha. N'ihini ya, site ugbo a gawa n'ihu, o bughi ihe di n'usoro anu ahu ka anyi ji elekwa onye o bula anya. O burugodu ezie, na e nwere mgbe anyi ma Kristi n'anu ahu, o bukwaghi n'anu ahu ka anyi ma Ya ugbo a. Maka onye obula no n'ime Kristi, e nweela ihe okike ohuru. Ihe okike ochie agaala. Nke ohuru anochiela anya ya.

**Okwu nke Oseburuwa** Ekene diri Chukwu.

### **ALELUYA:** Luk 19:38

**Aleluya, aleluya!** : Ngozi diri Eze biara n'aha Onyenweanyi. Udo diiri uwa! Ebube diiri igwe! **Aleluya!**

**OZIOMA:** Mak 4:35-41

**The ogugu nke a si n'Ozioma di aso nke Mak dere**

N'oge anyasi ubochi ahu, Jesu gwara ndi umuazu ya si, "Ka anyi banyenu n'ugbo mmiri gafee n'ofe ozo nke osimiri a." Ha wee hapu igwe mmadu ahu, bakwuru Jesu n'ugbo ebe O no, kworo ya n'ugbo gafee. Ufodu ugbo mmiri sokwara ha n'azu. Mgbe ha no n'uzo na-aga, oke ifufe di ike bidoro ife. Ebili mmiri bidoro na-amaghari, mmiri bidokwara ibanye n'ime ugbo ha. Mmiri banyere n'ugbo ha di ukwuu ruo na ugbo ha choro imikpu n'ime mmiri. Mgbe ihe ndia nile na-eme, Jesu nori n'ime ugbo ahu na-arahu ura. O jiri akwa a fukotara afukota hinye n'isi ya. Ha wee kpotee ya, si: "Nna anyi ukwu, o dighi emetu gi n'obi na anyi nile ga-anwu ma ugbo anyi mikpuo?" Jesu biliri oto, baara ifufe ahu mba si, "Dere jii!" Ngwangwa, ifufe ahu kwusiri ifeghari, ebe nile dekwaara jii. O wee jua umuazu ya, si, "Gini mere ujo ji na-atu unu? Ebee ka okwukwe unu gara?" Ha nile turu egwu, juritaa onwe ha si, "Onye ka nwoke a bu? Nwoke a ifufe na ebili mmiri na-eme ihe o nyere ha n'iwu?"

**Ozioma nke Oseburuwa** Otito diri Gi, Kristi.

**EKPERE NHUNYE:**

Onyenweanyi, nara aja otito nke a na-emeda Gi obi maka njo anyi. Mee ka o wuchaa anyi; ka anyi di ohuru; meekwa ka anyi were obi anyi nile na-achunyere Gi aja nke a na-amasi Gi. Site na Kristi Onyeanyweanyi.....**AMEN.**

**EKPERE A NATACHAA ORIRI NSO:**

Dinwenu, I na-enye anyi Ahu na Obara Nwa Gi di oke onu, iji mee ka ndu gi di ohuru n'ime anyi. Site n'obi oma Gi, mee ka oke anyi na-eketa n'ihe omimi Gi di nso ugboro ugboro, wetara anyi nzoputa n'uju, Site na Kristi Onyenweanyi.....**AMEN.**